



## मौनी रॉय और सूरज नांबियार के तलाक से फैस हैरान

**म**शहूर अभिनेत्री मौनी रॉय और बिजनेसमैन सूरज नांबियार ने अपनी चार साल पुरानी शादी को खत्म करने का आधिकारिक फैसला कर लिया है। बीते 14 मई को एक साझा सोशल मीडिया पोस्ट के जरिए इस पूर्व जोड़े ने आपसी सहमति से अलग होने की घोषणा की। काफी समय से इंटरनेट पर उनके तलाक को लेकर अटकलें लगाई जा रही थीं, जिस पर विराम लगाते हुए उन्होंने स्पष्ट किया कि वे एक-दूसरे का सम्मान करते हुए अपने जीवन के नए रास्तों पर आगे बढ़ रहे हैं। इस खबर ने उनके प्रशंसकों को गहरे सदमे में डाल दिया है।

मौनी और सूरज के अलग होने की खबर के बीच बॉलीवुड अभिनेत्री दिशा पाटनी को सोशल मीडिया पर जमकर ट्रोल किया जा रहा है। यूजर्स दिशा को मौनी और सूरज का घर टूटने की वजह बता रहे हैं। दरअसल, शादी के बाद से ही मौनी अक्सर अपनी 'बेस्टी' दिशा पाटनी के साथ देश-विदेश की यात्राओं की तस्वीरें साझा करती थीं। ट्रोलर्स का कहना है कि इसी बढ़ती नजदीकी ने शादीशुदा जिंदगी में कलह पैदा की। विवाद इतना बढ़ गया कि मौनी रॉय को अपने सेपरेशन पोस्ट का कमेंट सेक्शन तक बंद करना पड़ा।

मौनी और सूरज ने अपने संयुक्त बयान में मीडिया के दखल पर निराशा जताते हुए इसे एक निजी मामला बताया है। उन्होंने लिखा कि अपनी बदलती प्रार्थमिकताओं और आपसी समझ के आधार पर उन्होंने अलग होने का निर्णय लिया है। बता दें कि इस जोड़े ने 27 जनवरी 2022 को गोवा में बेहद भव्य तरीके से मलयाली और बंगाली रीति-रिवाजों के साथ शादी की थी। फिलहाल, दोनों ने अपनी निजता का सम्मान करने की अपील की है, जबकि उनके करीबी इस रिस्ते के टूटने को दुर्भाग्यपूर्ण बता रहे हैं।

## वसुधा में आएगा नया बड़ा ट्विस्ट

'वसुधा' ने टीआरपी चार्ट में बड़ा उलटफेर करते हुए नंबर 1 की पोजिशन हासिल कर ली है। 'वसुधा' के दोबारा टॉप पर पहुंचने के बाद अब चैनल दर्शकों के लिए शो को और ज्यादा दिलचस्प बनाने जा रहा है। शुरुआत से ही इस शो ने अपने मजेदार सरप्राइज, दमदार ट्विस्ट और दिल से जुड़ी कहानी के जरिए दर्शकों का दिल जीता है। प्रिय टाक्यूर और अभिषेक शर्मा स्टार 'वसुधा' अब अपनी कहानी में



एक और बड़ा मोड़ लाने जा रहा है। शो में एक अहम किरदार की एंट्री होने वाली है, जिसके साथ कहानी में नया सस्पेंस और ड्रामा देखने को मिलेगा। एक्टर परिचय शर्मा अब इस शो में समर बनकर नजर आएंगे।

समर की एंट्री कहानी के ऐसे मोड़ पर होती है, जहां रिश्तों की परीक्षा शुरू हो चुकी है और कई छिपे हुए सच धीरे-धीरे सामने आने लगे हैं। फिलहाल उसके असली इरादों के बारे में ज्यादा कुछ सामने नहीं आया है, लेकिन समर ऐसा किरदार है, जो वफादारी और चालाकी के बीच की बहुत पतली लाइन पर चलता नजर आएगा। यही बात उसे दिलचस्प और थोड़ा अनपेक्षित बनाती है।

चौहान परिवार के साथ उसकी मौजूदगी कई रिश्तों में हलचल लेकर आएगी, जिससे नए टकराव और जज्बाती उतार-चढ़ाव देखने को मिलेंगे। समर के किरदार के साथ जुड़ा रहस्य धीरे-धीरे खुलता जाएगा और दर्शकों को यह सोचने पर मजबूर करेगा कि वह देव और वसुधा का साथ देगा या उनकी मुश्किलें और बढ़ाएगा।

## गंगा माई की बेटियां' के शीज़ान खान बोले

'गंगा माई की बेटियां', जिसमें शीज़ान खान और अमनदीप सिद्धू लीड रोल में नजर आ रहे हैं, अपनी जज्बाती और दिलचस्प कहानी के साथ लगातार दर्शकों का दिल जीत रहा है। आने वाले ट्रेक में दर्शक देखेंगे कि इंदु रानी, यानी ब्रह्मा जायसवाल, सिद्धू और स्नेहा को बदनाम करने के लिए एक चाल चलती है। वह दोनों को एक कमरे में बंद कर देती है, ताकि स्नेहा की इज्जत पर सवाल उठे और शान्तनु, यानी शहजाद शेख के साथ उसकी होने वाली शादी टूट जाए। उसकी योजना यह होती है कि सुबह जब गंगे वाले वहां पहुंचेंगे, तो उन्हें लोंगा का सिद्धू और नेहा ने पूरी रात साथ बिताई है।

लेकिन इसी मोड़ पर सिद्धू ऐसा फैसला लेता है, जो उसे बाकी टीवी मेल लीड्स से अलग बनाता है।

उसके पास मौका होता है कि स्नेहा और शान्तनु का रिश्ता टूट जाए और शायद स्नेहा फिर उसकी जिंदगी में लौट आए, लेकिन वह अपने प्यार से पहले स्नेहा को इज्जत, सुकून और खुशी को चुनता है। दरवाजा खुलने से पहले ही सिद्धू चुपचाप खुद को छिपा लेता है, ताकि किसी को पता न चले कि वह स्नेहा के साथ कमरे में था। यह प्लान बहुत खूबसूरती से दिखाता है कि सिद्धू के लिए उसका प्यार नहीं, बल्कि स्नेहा की खुशी सबसे ज्यादा मायने रखती है।



## हर सीन में कुछ नया सीखने को मिलता है: सोनाक्षी बत्रा

'जगद्धात्री' अपनी दिल छू लेने वाली कहानी, रोमांच से भरे ट्विस्ट और दमदार किरदारों की वजह से लगातार दर्शकों का दिल जीत रहा है। इस शो की सबसे खास बात यह है कि इसमें जज्बात, फैमिली ड्रामा और सस्पेंस को बेहद खूबसूरती से साथ पिरोया गया है। घर में जगद्धात्री, यानी सोनाक्षी बत्रा, एक सीधी-सादी और शांत स्वभाव की लड़की नजर आती है, लेकिन असल में वह एक निडर अंडरकवर ऑफिसर एजेंट जेडी है, जो खतरनाक मिशन संभालती है और अपराधियों से डटकर मुकाबला करती है। हालांकि घर में उसे अपनी सातेली मां और बुआ की वजह से



लीवुड स्टार वरुण धवन एक बार फिर निर्देशक-कोरियोग्राफर रेमो डिग्जा की फिल्म में काम करते नजर आ सकते हैं। चर्चा है कि वरुण और रेमो दोनों एक नई फिल्म पर साथ काम कर रहे हैं, जिसकी संभावित रिलीज अगले वर्ष मार्च में हो सकती है। हालांकि अभी तक इस प्रोजेक्ट की आधिकारिक घोषणा नहीं की गई है, लेकिन

## रेमो की फिल्म में काम करते नजर आ सकते हैं वरुण धवन

फिल्म को लेकर फिल्मी गलियारों में लगातार चर्चा बनी हुई है।

सूत्रों के अनुसार, इस आगामी फिल्म में अभिनेत्री कैटरिना कैफ, वरुण धवन के अपोजिट मुख्य भूमिका में नजर आ सकती हैं। यदि यह कार्टिंग फाइनल होती है तो यह पहली बार होगा जब वरुण धवन और कैटरिना कैफ बड़े पर्दे पर एक प्रमुख जोड़ी के रूप में साथ दिखाई देंगे। दोनों सितारों की ऑन-स्क्रीन

केमिस्ट्री को लेकर भी दर्शकों में उत्सुकता बढ़ गई है।

बताया जा रहा है कि यह फिल्म एक बड़े पैमाने पर बनाई जा रही एंटरटेनमेंट प्रोजेक्ट होगी, जिसमें डंस, ड्रामा और एक्शन का मिश्रण देखने को मिल सकता है।

वरुण धवन और रेमो डिग्जा की यह साझेदारी नई नहीं है। इससे पहले दोनों ने फिल्म

## संघर्ष से सफलता तक का सफर तय करने वाली अभिनेत्री हैं नुसरत



बॉलीवुड अभिनेत्री नुसरत भरुचा ने अपनी दमदार अदाकारी, अलग किरदारों और मेहनत के दम पर बॉलीवुड में खास पहचान बनाई है। नुसरत भरुचा का जन्म 17 मई 1985 को मुंबई में एक बोहरा परिवार में हुआ है। उन्होंने अपनी शुरुआती पढ़ाई मुंबई से पूरी की। अभिनय के प्रति रुचि होने के कारण उन्होंने कम उम्र में ही मॉडलिंग और अभिनय की दुनिया में कदम रखा। अपने करियर के शुरुआती दौर में उन्हें काफी संघर्ष करना पड़ा, लेकिन मेहनत और लगन के बल पर उन्होंने फिल्म इंडस्ट्री में अपनी अलग पहचान बना ली। नुसरत ने अपने अभिनय करियर की शुरुआत टेलीविजन

धारावाहिक 'कित्ती पार्टी' से की थी। इसके बाद उन्होंने फिल्मों की ओर रुख करते हुए फिल्म 'जय संतोषी मां' से बॉलीवुड में पदार्पण किया, हालांकि उन्हें वास्तविक पहचान फिल्म 'प्यार का पंचनामा' से मिली। इस फिल्म में उनके अभिनय को दर्शकों ने काफी पसंद किया। इसके बाद नुसरत भरुचा ने पीछे मुड़कर नहीं देखा। उन्होंने 'आकाश वाणी', 'सोनु के टीटू की स्वीटी', 'ड्रीम गर्ल', 'छलांग', 'अजोब दास्तान', 'जनहित में जारी' और 'हॉरर फिल्म 'छोरी' जैसी फिल्मों में अपने अभिनय का दम दिखाया। खास बात यह रही कि उन्होंने केवल ग्लैमरस भूमिकाओं तक खुद को सीमित नहीं रखा, बल्कि सामाजिक और महिला केंद्रित विषयों पर आधारित फिल्मों में भी काम किया।

## स्क्रिप्ट पढ़ता नहीं, सुनकर समझता हूं विजन: सलमान

**बॉ**लीवुड स्टार सलमान खान ने अपने काम करने के तरीके को लेकर बड़ा खुलासा करते हुए कहा है कि उन्होंने आज तक कभी किसी फिल्म की स्क्रिप्ट पढ़ी नहीं, बल्कि हमेशा उसे सुनकर ही समझा है। सलमान खान ने भारतीय सिनेमा में एक ऐसे सुपरस्टार के रूप में अपनी पहचान बनाई है, जिनकी फिल्मों ने बॉक्स ऑफिस पर कई रिकॉर्ड तोड़े हैं और कई पीढ़ियों में जबरदस्त फैन फॉलोइंग बनाई है। जहां सलमान खान को अक्सर ऐसा स्टार माना जाता है जो खुद भी स्क्रिप्ट से जुड़े रहे हैं, वहीं आम धारणा यह होती है कि वह

सुपरस्टार ने अपने काम करने के तरीके पर खुलासा किया है कि उन्होंने आज तक अपनी जिंदगी में कभी स्क्रिप्ट पढ़ी ही नहीं, बल्कि वह सिर्फ उसे सुनते हैं ताकि डायरेक्टर और राइटर के विजन को बेहतर समझ सकें।

सलमान खान ने कहा, 'मैंने अपनी पूरी जिंदगी में कभी स्क्रिप्ट पढ़ी ही नहीं है। मैंने उन्हें लिखा है, लेकिन पढ़ा कभी नहीं। मैं स्क्रिप्ट सुनता हूँ, मुझे स्क्रिप्ट राइटर या डायरेक्टर से सुनना पसंद है ताकि मैं समझ सकूँ कि वह किस तरह की फिल्म बना रहा है और उसका विजन क्या है। अगर मैं इसे पढ़ लूँगा, तो फिर मेरे दिमाग में अपना विजन आ जाएगा और वह डायरेक्टर या राइटर के विजन से अलग हो जाएगा।'

सलमान इन दिनों फिल्म मातृभूमि: मे वॉर रेस्ट इन पीस में काम कर रहे हैं। इस फिल्म को सलमान खान ने सलमान खान फिल्म के बैनर तले प्रोड्यूस किया है, जबकि निर्देशन अपूर्व लाखिया कर रहे हैं।



## गंग इंडिया



## रेलवे में 11127 पदों पर निकली है भर्ती

भारतीय रेलवे में सरकारी नौकरी पाने का सपना देख रहे युवाओं के लिए अच्छी खबर है। रेलवे भर्ती बोर्ड ने असिस्टेंट लोको पायलट के 11,127 पदों पर भर्ती का आधिकारिक नोटिफिकेशन जारी कर दिया है।

आवेदन प्रक्रिया 15 मई 2026 से शुरू होगी। योग्य और इच्छुक आरआरबी के किसी भी क्षेत्रीय आधिकारिक वेबसाइट पर जाकर 14 जून 2026 तक फॉर्म भर सकते हैं। बोर्ड द्वारा CBT-1 की परीक्षा अगस्त 2026 में आयोजित की जा सकती है।

**पद का नाम:** असिस्टेंट लोको पायलट

**कुल पद:** 11,127

**जोन वाइज वैकेसी डिस्ट्रिक्ट्स:**

- सेंट्रल रेलवे 1400
- ईस्ट सेंट्रल रेलवे 700
- ईस्ट कोस्ट रेलवे 1625
- ईस्टर्स रेलवे 608
- नॉर्थ सेंट्रल रेलवे 457
- नॉर्थ ईस्टर्स रेलवे 105
- नॉर्थ ईस्ट फ्रंटियर रेलवे 1276
- नॉर्थन रेलवे 740

नॉर्थ वेस्टर्न रेलवे 600

साउथ सेंट्रल रेलवे 674

साउथ ईस्ट सेंट्रल रेलवे 200

साउथ ईस्टर्न रेलवे 1531

साउथवेन रेलवे 250

साउथ वेस्टर्न रेलवे 200

वेस्ट सेंट्रल रेलवे 541

वेस्टर्न रेलवे 214

चित्रांगन लोकोमोटिव वर्क्स-06

**आयु सीमा:** 1 जुलाई 2026 तक अभ्यर्थी की आयु 18 से 30 वर्ष के बीच होनी चाहिए, आरक्षित श्रेणियों को सरकारी नियमों के अनुसार अधिकतम आयु सीमा में छूट दी जाएगी।

**शैक्षणिक योग्यता:** अभ्यर्थी ने 10वीं कक्षा उत्तीर्ण की हो और उसके साथ संबंधित ट्रेड में आईटीआई का सर्टिफिकेट हो। इसके अलावा, इंजीनियरिंग में डिप्लोमा या डिग्री रखने वाले उम्मीदवार भी आवेदन के पात्र हैं।

**वेतनमान:** चयनित उम्मीदवारों को 7वें वेतन आयोग के तहत पे लेवल-2 में रखा जाएगा, जिसका प्रारंभिक मूल वेतन 19,900 रुपये प्रति माह होगा।

## आयुष सोसाइटी ने निकाली 167 पदों पर भर्ती

दिल्ली स्टेट आयुष सोसाइटी ने प्रोग्राम मैनेजर, मेडिकल ऑफिसर, योग इंस्ट्रक्टर, फार्मासिस्ट समेत कई पदों पर भर्ती निकाली है। जिसके लिए आवेदन प्रक्रिया शुरू हो चुकी है। 25 मई 2026 तक आधिकारिक वेबसाइट <http://ayush.delhi.gov.in> पर जाकर आवेदन कर सकते हैं। नोटिफिकेशन में पात्रता से लेकर चयन प्रक्रिया तक की डिटेल्ड जानकारी उपलब्ध है। इसीलिए इसे पढ़ने के बाद ही उम्मीदवारों को फॉर्म भरने की सलाह दी जाती है।

रिक्त पदों की संख्या 167 है, जिसमें से प्रोग्राम मैनेजर के लिए एक, कंसल्टेंट एनएएम के लिए दो, योग इंस्ट्रक्टर के लिए 19, फार्मासिस्ट आयुर्वेद के लिए 19, फार्मासिस्ट होम्योपैथी के लिए 42, फार्मासिस्ट यूनानी के लिए 13,

मेडिकल ऑफिसर यूनानी के लिए 22, मेडिकल ऑफिसर होम्योपैथी के लिए 23 और मेडिकल ऑफिसर आयुर्वेद के लिए 25 पद खाली हैं।

**कौन कर सकता है आवेदन?** विभिन्न पदों के लिए योग्यता अलग-अलग निर्धारित की गई है। योगा इंस्ट्रक्टर पद के लिए उम्मीदवारों के पास मान्यता प्राप्त संस्थान से 55% अंकों के साथ योग में डिग्री या योग एजुकेशन/स्टडीज/योग साइंस में ग्रेजुएशन के बाद न्यूनतम एक वर्षीय डिप्लोमा की योग्यता होनी चाहिए। इसके अलावा योग सर्टिफिकेशन बोर्ड के लेवल 3 योग प्रोफेशनल प्रतियोगी परीक्षा की योग्यता भी होनी चाहिए। योग में संबंधित क्षेत्र में कम से कम 1 वर्ष का अनुभव होना भी जरूरी है।

**आयु सीमा-** प्रोग्राम मैनेजर और कंसल्टेंट एनएएम के लिए



बढ़ती टेक्नोलॉजी के साथ टेक कंपनियों में काम करने के लिए युवाओं का रुझान और नौकरी के अवसर तेजी बढ़ रहे हैं। ऐसे में

टेक कंपनियों में काम करने के इच्छुक युवाओं के लिए एक सीईओ की सलाह बड़े ही काम आ सकती है। दरअसल हाल ही में



मेडिकल ऑफिसर पदों के लिए उम्मीदवारों के पास संबंधित क्षेत्र में बीएएमएस/बीएचएमएस/बीएमएस की डिग्री होना अनिवार्य है। इसके अलावा आयुर्वेद/यूनानी/ होम्योपैथी के लिए दिल्ली स्टेट रजिस्टर में एनरोलमेंट होना भी जरूरी है। कंसल्टेंट एनएएम पद के लिए बीएएमएस/बीएचएमएस/ईएस-योग्यता उम्मीदवार आवेदन कर सकते हैं। इसके लिए 3 साल का पब्लिक हेल्थ अनुभव होना भी अनिवार्य है। फार्मासिस्ट पदों के लिए आयुर्वेद/यूनानी/होम्योपैथिक/आयुष में डिप्लोमा की योग्यता कक्षा बारहवां पास होने के साथ-साथ होनी चाहिए। अतिरिक्त जानकारी के लिए अधिसूचना पढ़ने की सलाह दी जाती है।

निर्धारित आयु सीमा अधिकतम 60 वर्ष है। मेडिकल ऑफिसर पद के लिए निर्धारित आयु सीमा अधिकतम 35 वर्ष, योगा इंस्ट्रक्टर के लिए 30 वर्ष और फार्मासिस्ट

के लिए 27 वर्ष निर्धारित की गई है। सरकारी नियमों के तहत एससी/ एसटी/ओबीसी और पीडब्ल्यूडी को आयु सीमा में छूट भी दी जाएगी।

## इन गुरों को सीखकर आसानी से मिलेगी नौकरी

उन्होंने टेक कंपनियों में काम करने के लिए जरूरी स्किल्स के बारे में बताया है। जो युवा इस सेक्टर में अपना एक शानदार भविष्य बनाना चाहते हैं, वे यहां बताई गई टिप्स को अपनाकर टेक कंपनियों में अपनी जगह बना सकते हैं। यहां बताई गई जरूरी स्किल्स न केवल आपको बड़ी कंपनियों में नौकरी करने का अवसर देगी, बल्कि इन स्किल्स को अपनाकर आप उच्च पेशेवर

वाली नौकरी में भी अपनी जगह बना सकते हैं।

**अनुभवी पेशेवरों की मांग-** बड़ी कंपनियों में नौकरी करने के लिए तकनीकी कौशल को सीखना जरूरी है। इसके साथ ही बड़ी टेक कंपनियों आज के दौर में ऐसे लोगों को ज्यादा प्राथमिकता देती हैं, जो पहले से ही किसी छोटी या मध्यम कंपनियों में काम करके आते हैं।

**रिज्यूमे ऐसा जिसे एआई भी**

**खारिज न कर पाए-** भले ही आपको छोटी कंपनियों में काम करना पड़े। लेकिन आपके रिज्यूमे में दर्ज आपके कौशल और अनुभव ऐसे होने चाहिए जिसे एआई भी खारिज न कर सके। हालांकि छोटी कंपनियों से बड़ी कंपनियों में जाने के लिए आपको अधिक समय लग सकता है। लेकिन आपको एक दिन सफलता जरूर मिलेगी और आप एक दिन बड़ी टेक कंपनियों में जरूर काम करेंगे। लेकिन याद रहे

करियर की शुरुआत छोटी कंपनियों से ही करें।

**धीरे-धीरे कौशल विकसित करें-** किसी भी नए कौशल को सीखने में समय लगता है। लेकिन अगर आप छोटी उम्र से ही धीरे-धीरे कौशल विकसित करते हैं, तो अच्छा वेतन और पद आपको अपने आप मिल जाएंगे। आप जितना ज्यादा नया सीखेंगे आपके लिए उतनी ही अच्छी नौकरी पाने के अवसर भी बढ़ेंगे।